



# మంజుశ్రీ కథాభామి నటసుకు

మహానగరం. వర్షం కురవబోతున్నది.

నాలుగు రోడ్ల కూడలి.

పెన్ షాపుదగ్గర కృష్ణమూర్తి నిలుచుని ఉన్నాడు.

ఐదు నిమిషాలు పట్టింది. దుకాణదారు తన కలం బాగుచేసి ఇచ్చాడు.

'బిల్' అందుకున్నాడు.

కాగితం లేదన్న సమస్య తీరిపోయింది.

ప్రొఫ్రయిటర్ దగ్గరనుంచి ఒత్తునుకు పుస్తకం తీసుకున్నాడు. బిల్ వెనుక వ్రాశాడు-"తార."

కళ్ళలో మెరిసినట్లయింది. దానితో మనసులో తాను ఎల్లప్పుడూ ఎవరికైతే

శుభం కోరతాడో ఆ మూర్తి. పెద్ద పూలజడ, కళ్యాణ తిలకం. దగ్గరగా వచ్చింది. చిట్ట చివరిసారి. కళ్ళలో ఏడుపుతో కూడిన నవ్వు. చిన్నపిల్ల వాడికి బోధిస్తున్నట్లుగా చెప్పింది.:

"ఇలా చూడమూ కృష్ణా! ఎందుకలా తలవంచుకుంటావు? నేరం చేసినవాడిలాగా ఇదేం కొత్తకాదు. చరిత్రలో ప్రేమించుకున్న వాళ్ళెవరూ వెండిచేసుకోరు. అప్పుడు కథలే ఉండవు." పెదవులు నొక్కిపట్టింది. విషాదంగా నవ్వింది. చనువుగా తన చేయి 'తన' చేతిలోకి తీసుకుంది. ఇలా చెప్పింది:

"నన్ను మరచిపోవు. నాకు తెలుసు.

నా కప్పుడప్పుడు నీ యోగక్షేమాలు వ్రాస్తూ ఉండు. నెలకు ఒకటిచొప్పున వ్రాయి. కాదూ రెండు నెలలకు. ఇదిగో ఈ కలం తీసుకో. నేను క్షణం క్షణం గుర్తుండటానికి."

తీసుకున్నాడు. అందుకోలేదు. ఆ వెలుగు తనదికాదు. దూరంగా దూరంగా మెరుస్తున్న చుక్క అయింది. ఆమె, ఆమె. తార.

ఎన్ని పుస్తకాలపైన వ్రాశాడో:

ఎన్ని చోట్ల శ్రీరామకు బదులు వ్రాశాడో తార. తార. తార.

తన జీవితాన్ని తెగిపోయిన ఏకతార చేసిన తార.

ఆమె ఇచ్చింది ఆ కలం గుర్తుగా, తనకు. తన ప్రాణం.

ప్రాణంలానే చూసుకున్నాడు.

దాని 'నిట్' బాగుచేయించేందుకు తెచ్చాడు, ఇవాల్కి. కోపంగా వ్రాసింది ఉత్తరం, బొత్తిగాసమాధానం వ్రాయటం లేదని. సమాధానం వ్రాసేందుకు, ఈమధ్య వ్రాయనంటున్నది. అందుకే ఇక్కడికి వచ్చాడు. ఖరీదైన కలం. ఆవాళ పెండ్లిరోజున తన కెన్నో బహు మతులు వచ్చినవి. ఆ సాయంకాలం తాను ఈ బహుమతిని తన కిచ్చింది. "వెళ్ళిపోతున్నాను, అలారించికి. తప్పదు కదా. ఉత్తరాలు వ్రాస్తూఉండు. ఇదిగో ఇది తీసుకో. ఇంతకంటే ఏం ఊచేప్పం

దుకూ తోచటంలేదు." ఆమె నవ్వు దిగులుగా ఉంది.

తీసుకున్నాడు. అదుగో. అదే ఈమధ్య వ్రాయనంటూంటే, 'తార'కు ఉత్తరం వ్రాయాలి వ్రాయకపోతే ఏం బాగుంటుంది? అని తీసుకుని వచ్చాడు. రేపు ఉత్తరం వ్రాస్తాడు. "ఈమధ్య ఒంట్లో ఏమీ బాగుండటంలేదు ఆకలిలేదు. రుచి లేదు. ఇక్కడ ఈ ఊళ్లో ఉద్యోగం మానేస్తామని ఉంది. ఉనికి బరువుగా ఉంది." అనేనా! మనసులో అలా వ్రాస్తాడే కానీ ఛీ ఛీ! ఆసలు అలా వ్రాయడు. అలా వ్రాస్తే ఆమె మనస్సు నొచ్చుకోదు. కంట నీరుపెట్టుకోదు. ఆమె కంటనీరు పెట్టుకుంటే ఇంకేమైనా ఉందా? తన మనసు బావురుమంటుంది. "కులాసాగా ఉన్నాను బాగా సినిమాలు చూస్తున్నాను. (వట్టిదే!) హాయిగా ఉంటున్నది. కిటికీలోంచి వెన్నెల వస్తున్నది. గోడమీది తొట్టలో చామంతి పూలు పూస్తున్నాయి. ఇప్పుడు రాత్రి పదిగంటలు. గుర్తుపట్టావా? నువ్విచ్చిన కలంతోనే ఈ అక్షరాలు వ్రాస్తున్నాను. ఎంతమంచిదో ఈ కలం, నీలాగా! ఎంత స్నేహమో ఈ కలంతో నాకు" అంటూనే వ్రాస్తాడు. ఇవి అబద్ధాలు కావా? నిజమే! అబద్ధాలే ఎప్పుడూ అందంగా ఉంటాయి. అందాన్ని ఆరా ధిస్తాము. అంచేత అబద్ధాలను:

అదుగో ఆ కలమే ఇప్పుడు మళ్ళీ వ్రాస్తున్నది. 'తార' 'తార' అని.

దబ్బు ఇచ్చేశాడు కృష్ణమూర్తి

ముందుకు అడుగిడబోతుండగా పెద్ద చినుకొకటి వచ్చి మీదపడింది తల కైకెత్తి ఆకాశంకేనుమాస్తే, పెద్ద ఏనుగు గుంపు స్వేచ్ఛావిహారానికి బయలు వెడలినట్లు మబ్బులు. బస్ స్టాప్ చేరే లోపల తడిసిపోకపోతే ఇంటికి చేరి పోవచ్చు. కాని ముందుకడుగిడబోతే- అంతలోనే జల్లు.

తరువాత ఎడతెరిపిలేని వాన. తొండాల్లోంచి నీళ్లు చిమ్ముతున్నట్లు. గాలి హోరు. దీపాలు వెలిగాయి ఆరి పోయినవి. రోడ్లమీద చెట్లకొమ్మలు విరిగి పడుతున్నాయి. దీపాలు వెలుగు తున్నాయి, ఆరిపోతున్నాయి.

ఫుద్ పాత్ పక్కనే గలగలశబ్దం చేసు కుంటూ నీళ్ళు పారుతున్నాయి. సిమెంటు రోడ్లు అందంగా ఉన్నాయి. ఇంత నగరంలోనూ, రోడ్లమీద ఒక్క పురుగు కనబడటంలేదు. ఆకాశంలో ఎవరో బాణసంచా పేలుస్తున్నారు. బంగారపు విండ్లు విరిచిపారేస్తున్నారు. ఎంత బావుందో వాన.

అందరూ ఇళ్లు చేరుకున్నతరువాత కురవకూడదు!

అందరూ ఒకే నమయానికి ఇళ్లు చేరుకుంటారని భగవంతుడికి నమ్మక మేమిటి? అందుచేతనే వాన ఎప్పుడు పడితే అప్పుడే వస్తుంది.

కృష్ణమూర్తికి ఏమీ తోచటంలేదు.

బిల్ కాగితమంతా నిండిపోయింది తారలతో నిల్ బాగుచేయడానికే పది రూపాయల బిల్ చేశాడు అందుచేత కుర్చీలో కూర్చోబెట్టాడు, ప్రొప్రయిటరు. బయట వాన కురుస్తున్నది. జోరున వాన. హోరున వాన. బోరున కురుస్తున్నది.

గూళ్ళలోని పక్షుల్లాగా రోడ్లపైన ఎదురుగా కొట్లలోని మనుషులు ఆత్రంగా చూస్తున్నారు. ఎవరో పట్టి బంధించినట్లు సిటీబస్సులుకూడా ఆ గి పో యి న వి. "అఖిల లోకమ్ము ఉదకమయత్వ మొదవె" అన్నట్లుగా ఉంది.

కృష్ణమూర్తికి విసుగ్గా ఉంది. ఇంత లోనే హోరు తగ్గింది. జోరుతగ్గింది. దీపాలు మిలమిలా మెరుస్తున్నాయి. వాన ఆగిపోయింది. తుడిచిపెట్టినట్లుగా ఉన్నాయి రోడ్లు.

ఒక్కొక్కరే రెక్కలార్చుకున్న పక్షుల్లా మనుషులు రోడ్డు మీదికి వస్తున్నారు. ఎలక్ట్రిక్ టీగెల వెంబడి నీళ్లు చుక్కలు చుక్కలుగా కొంత దూరం ప్రయాణంచేస్తూ లాలి పోతున్నాయి. దీపాల కాంతుల్లో నీటి చుక్కలు మెరిసిపోతున్నాయి. చెట్లమీద పక్షులు రెక్కలార్చుకుంటున్నాయి. సైకిళ్ళూ, బళ్ళూ, రిక్షాలూ, మళ్ళీ రోడ్ల పైన మనుషులూ పారుతున్నారు. నీళ్ళు పారటం తగ్గిపోయింది. ఆకాశంలో మేఘాలు చెడిరిపోలేదు. మనుషులు

నడుస్తున్నారు. రిక్వాల, కార్డు తప్పించుకుంటూ కృష్ణమూర్తి నడుస్తున్నాడు.

హోటల్లో భోంచేసి పోవాలి. ఈ లోపున మళ్ళీ వాన రావచ్చు.

రావచ్చునేమిటి? వస్తుంది.

వానలో తడవటమంటే తగని భయం కృష్ణమూర్తికి.

అందుచేత ఈ పూట భోజనం మానేస్తే అన్న ఊహ తట్టింది.

రిక్వాలో ఎక్కి బస్ స్టాప్ వకు పోతే?

ఇన్ని ఆలోచనలు.

పోస్టాఫీసుకు వెళ్ళి ఉత్తరం వ్రాసి పడేస్తే. కాదు స్థిమితంగా వ్రాయాలి. కృష్ణమూర్తి ఆలోచిస్తూ నడుస్తున్నాడు మళ్ళీ వానవచ్చింది.

మహానగరం, వేలం హాలులో చిక్కు బడి పోయాడు రతన్ నాల్, మార్వాడీ వాన కురుస్తున్నది. ఎడతెరిపిలేని వాన.

సాయంకాలం ఆరుగంటలు, ఏడు గంటలు, ఎనిమిదిగంటలు. ఇంటిదగ్గరకు ఆ పెద్ద మనుషులు వచ్చిఉంటారు. వాళ్ళకు కారుంది, వాళ్ళు వస్తారు. తనను పినిసారి అని అందరూ అంటారు. అంటే అన్నారు. లేకపోతే ఇంత డబ్బు ఎలా కూడబెట్టివాడు తాను. అప్పు లివ్వటం, ఎదైనా తాకట్టుపెట్టుకుని వడ్డీ పెరగటం, అసలుకన్నా, వాళ్ళు అప్పు తీర్చలేకపోవటం, ఆ వస్తువు తనది కావటం. అట్లా ఎన్ని? రేడియోలు,

గడియారాలు, కంచాలు, చెంబులు, సోఫాలు, ఇంకా ఇంకా. అదే తెలివి. డబ్బు ఖర్చుపెడుతూ కూడబెట్టలేం. కూడబెట్టమంటేనే ఖర్చుపెట్టక పోవడం. తాను ఇంతడబ్బు కూడపెట్టి కారు కొన లేదని అయినవాళ్ళు తనకు వినపడే లాగానే అప్పుడప్పుడు నవ్వుకుంటూ వుంటారు వాళ్ళకేంతెలుసు ఎప్పుడో, ఎవరో, కారుకూడా తనదగ్గర తాకట్టు పెడతారు. తరువాత విడిపించుకోలేక. అప్పుడు తనకు చొకగా కారు వస్తుంది. 'సెకండ్ హ్యాండ్' ది కొనాలన్నా బోలేడు డబ్బువుతుంది. వాళ్ళకు తెలీదు. డబ్బు కూడబెట్టడం గొప్ప తెలివి తేటలతో కూడుకొని ఉన్నవని, వాళ్ళకు తెలీదు. వాళ్ళకు తెలీకపోతే తెలీకపోయే. ఇప్పుడు ఇంటికెలా పోవాలి. ఈ వాన లకు అర్థంలేదు. పాడువాన. టాక్సీసూడా చుట్టుపక్కల లేదు. కొంచెం ఇప్పు డిప్పుడే తగ్గుతున్నది వాన.

రతన్ నాల్ మహా విసుక్కుంటు న్నాడు. అవతల పెద్దమనుషులు ఈపాటికి తన ఇంటికి వచ్చి ఉంటారు. ఈ వ్యవ హారం పైనెలయితే, తనకు చాలా లాభం గిడుతుంది. భగవాన్! రిక్వాల అయినా కనబడదే. కొంచెం జోరు తగ్గినట్లుగా ఉంది.

“ఎయ్ రిక్వాల?”

వాడికెంత గర్వమో,

అవును, ఇప్పుడు పదిమంది

అబ్బాయికోదండ్రి.. ఆడపిల్లే... మాకొత్త  
 కోడలు తెండి.. ఎమ్మీ బనువుకుంపి...  
 కాస్త పరకాయించి చూస్తేనే కానీ  
 తెలిసే



పిలుస్తారు. విచిత్ర మేముంది? రూపాయి కావాలిట వాడికి.

ఏం చేస్తాం మరి కర్క. రతన్ లాల్ ఏడ్చుకున్నాడు.

రూపాయి పోతున్నది ఎట్లా.

“ఎందుకోయ్ రూపాయి, ఇంత అన్యాయమా మరి.”

వాడు శాంతంగా సమాధానం చెప్పాడు.

“అన్నాయమేముంది బాబూ! జోరున వానకురుస్తుంది! ఈ వానలో ఎవరొస్తారండి!”

“ముప్పావులాకు రావోయ్.”

“రాను బాబూ.”

“కలికాలం. అంతా అన్యాయమే” అని గొణుకున్నాడు రతన్ లాల్. రిక్నా వాడన్నాడు: “వాన కురుస్తున్నది బాబూ లేకపోతే ఆరణాలకే తొక్కుతాను. రెక్కలకష్టం సూడాలి బాబూ.

దర్మపెబవులు. ఈ సలికి సచ్చిపోతాను సప్పగా తడిసిపోతాను బాబూ.”

ఒళ్ళంతా దహించుకుపోయింది రతన్ నాల్ కు. తనకు కారు లేకపోవడం ఎంత తెలివితక్కువ పరయిపోయింది, అనుకున్నాడు మనస్సుకి విపరీతమైన కష్టమూ తోచింది.

“సరేపోనియ్” అన్నాడు ఎంతో అయిష్టంగా.

రిక్నావాడి ముఖం వెలిగిపోయింది. పరమోత్సాహంతో నీళ్ళను చప్పుడు చేసుకుంటూ తొక్కుకుపోతున్నాడు. వాన కురుస్తుంది. ఎలక్ట్రిక్ డీహాలు మనక మనకగా కనపడుతున్నాయి. రిక్నాపోతున్నది. రోడ్డుమీద ఒక్క వురుగూ లేదు. ఒక్కొక్క చోట చక్రాలు నీళ్ళను క్రోసుకుంటూ పోతున్నాయి. గలగలా పారుతున్నాయి. రతన్ లాల్ కు చాలా అసంతృప్తిగా

ఉంది. బూట్ పైన నీళ్లు పడుతున్నాయి. రిక్సావాడు పూర్తిగా తడిసిపోతున్నాడు. రిక్సా పోతునేఉంది. రతన్ లాల్ కు కోపంగా ఉంది.

రిక్సా ఓ చోట వంకరగా తిరిగి ఇంకో వీధిలోకి పోతున్నది. చిన్నచిన్న కాఫీ హోటళ్లు రెండూ, ఓ కిళ్ళిబడ్డి, దూరంగా పార్కు, ఒక పక్కగా ఆడపిల్లల కాలేజీ, ఓ ఫర్లాంగు దూరంలో మునిసి పాలిటీవాండ్లు కట్టించిన క్వార్టర్లు-మధ్య కూడలి. రిక్సా అక్కడ తిరుగుతున్నది మలుపు, ఫుట్ పాత్ పక్కనే రిక్సా ఆపాడు రిక్సావాడు. రతన్ లాల్ కు చాలా కోపం వచ్చింది. రిక్సావాడు రిక్సా దిగి పోయాడు. వాన కురుస్తూనే ఉంది. “ఎందుకు దిగావు? ఏమీ వచ్చింది నీ రిక్సాకు? లేక నీకేమైనా వచ్చిందా? పోనీ త్వరగా ఇంటికి పోవాలి. నేనుకూడా తడుస్తున్నాను” అంటున్నాడు రతన్ లాల్ కోపంగా. రిక్సావాడు రోడ్డుపీద ఫుట్ పాత్ పక్కనేఉన్న ఏదో వస్తువును చప్పున పైకి తీశాడు. రతన్ లాల్ కు కోపం తగ్గి పోయింది. “ఏమిటేమి” టన్నాడు, కంగారుగా, ఆశగా, అసూయగా. రిక్సావాడు రతన్ లాల్ చేతికి ఒక మంచి “పెన్” ఇచ్చాడు. నిర్వికారంగా రిక్సా తొక్కుకుంటూ ముందుకు సాగి పోయాడు. వానకురుస్తూనేఉంది. ఎలక్ట్రిక్ దీపాలక్రిందుగా రిక్సా పోతున్నది. వాన జోరు కొంచెం తగ్గింది.

రతన్ లాల్ మనస్సులో వెయ్యి ఆలోచన. పెద్దలు ఆశ నోరు తెరుచు కున్న తిమింగిలంలా అతణ్ణి మింగు తూంది. రతన్ లాల్ మింగుడు పడ్డాడు. వెయ్యి ఆలోచనలు ఉక్తిప్రత్యక్షులు మనస్సులో. “పాపం ఎవరో పారేసు కున్నారు” అన్నాడు రిక్సావాడు నీళ్ళ చప్పుడుతో కలిసిపోయే మాటలతో.

రతన్ లాల్ మాటాడలేదు.

ఏమీతోచలేదు. ప్రతిదీపం క్రిందనూ ఊణంసేవు చూస్తున్నాడు ఆకాశాన్ని. మనస్సులో మెరుపు మెరిసింది.

“ఎంతో ఖరీదుకాదు, నాలుగైదు రూపాయలు అవుతుంది” అన్నాడు రతన్ లాల్.

“అంతేనా” అన్నాడు రిక్సావాడు.

రతన్ లాల్ గుండెలో వెయ్యి కుశంకలు పుట్టుకువచ్చినై. అసంతృప్తి మూలిగింది. గాంభీర్యం చెక్కుచెదర కుండా “అంతే” నన్నాడు. వాన తగ్గి కురుస్తూఉన్నది,

రిక్సా పోయిపోయి ఇనుప కటకటాల పాతబంగళా ముందు ఆగింది.

“ఇక్కడే” అని రతన్ లాల్ రిక్సా దిగాడు.

“లోపలకురా పాపం తడుస్తావు” అన్నాడు రిక్సావాడితో.

రతన్ లాల్ చూశాడు. తన ఇంటి ముందుకారులేదు. గేటుదగ్గర పెద్ద లైటు వేసి ఉంటుంది. ఇంటావిడ, మర్యాద

కోసం మళ్ళీ తియ్యలేదు. రతన్ లాల్ కు కోపం వచ్చింది. మెట్లు ఎక్కి పైకి వచ్చాడు. లైటు తీసేశాడు. కోపంగా అరిచాడు ఇంటావిడ నుద్దేశించి “లైట్ తీసెయ్యడం మరచిపోయావా?” రిక్నా వాడు వెనకనే వచ్చాడు. రూపాయి వస్తోంది ఇప్పుడు తనకు. రతన్ లాల్ భార్యను పిలిచి రూపాయి తెమ్మన్నాడు. ఆమె గ్రహించింది. వరండాలో రిక్నా వాడు నిలుచుని ఉన్నాడు సీక్సుకారుతూ. ఆమె ముఖం వెలుగుతున్నదీపం కాస్త ఆరిపోయినట్లయింది. రూపాయి? ఆమెకూ కోపం వచ్చింది.

రతన్ లాల్ వరండాలోకి వచ్చాడు.

రూపాయి ఇచ్చాడు. రిక్నా వాడు సంతోషపడ్డాడు కాని కదలేదు. రతన్ లాల్ అన్నాడు, “ఏమోయ్ నువ్వేం చేసుకుంటావు యీ కలం? మా పిల్లవాడు కలం కొనిపెట్టమని రోజూ పోరు తున్నాడు. నేనే మరచిపోతున్నాను, ఏదో ఉంటుంది. మూడు నాలుగు రూపాయలు చేస్తుండేమో ఇది. అంటే అసలు ఖరీదన్నమాట. చాలా పాతబడి పోయింది. అవునులే, యివిషయాలన్నీ సీకేమి తెలుస్తాయి. ఓ రూపాయి ఇస్తాను నాకిచ్చేస్తావా?” అంటూ రతన్ లాల్ స్నేహపిచ్చిగా నవ్వాడు.

ఇంకో రూపాయి. రిక్నా వాడికి గుండెల్లో సంతోషం కలిగింది. తన అదృష్టం, లేచినవేళ అనుకున్నాడు. ఆశ పుట్టింది.

తనుకూడా తెలివికలవాడే అని నిరూపించుకోవాలి. అంత తేలిగ్గా లొంగి పోతాడా. గర్వంకూడా కలిగింది.

“మూడు రూపాయలివ్వండి బాబూ. తళతళా మెరిసిపోతుంటేను. కొత్తదే!” అన్నాడు.

“అయితే తీసుకపో.”

రిక్నా వాడికి తెలిసిపోయింది తను ఉట్టి తెలివికకక వవాడు. తెలివి చూపించుకోబోతే ఇంతే ఆవుతుంది. దెబ్బతిన్నాడు. రతన్ లాల్ చేతిలోనుంచి ఆ కలాన్ని అందుకోబోయాడు.

రతన్ లాల్ అన్నాడు. ‘నువ్వేం చేసుకుంటావ్ దాన్ని, నీకు తెలీదు. ఎవరో ఆర్టో. పాపవలాయో పెట్టి నీచేతుల్లోనుంచి తీసుకుంటారు. పోనీ రెండు రూపాయలిస్తాను. ఇచ్చేసిపో. మా పిల్లవాడు పోరు పెట్టతున్నాడు. లేక పోతే నేను తీసుకోకపోదును.”

రిక్నా వాడు “సర్లెండి బాబయ్యా” అన్నాడు.

“మూడు రూపాయలే!” ఒక్కసారి రిక్నా లాగినందుకు. రిక్నా వాడికి పట్టరాని ఆనందం కలిగింది.

తలుపుచాచునుంచి ఇంటావిడ చూస్తూ ఉంది.

రిక్నా వాడు ఆ సంతోషంతో వరండా మెట్లు జారిపడబోయాడు. పడలేదు. రోడ్డుమీద రిక్నా గణగణ గంటచప్పుడు చేసుకుంటూ పోతున్నది. ఇంటావిడతో

రతన్ లాల్ తనకవాళ ఎనభై రూపాయల లాభంగురించి చెప్పతూ, ఆమె రెండు రూపాయల దుఃఖాన్ని పోగొట్టుతున్నాడు, విడమరించి చెప్పతూ.

వాన వెలిసింది

చెట్ల ఆకులపైనుంచి సీదీబొట్లు రాలు తున్నాయి, ఒక్కొక్కటిగా. రోడ్డుమీద దీపాలకాంతి ప్రతిఫలిస్తున్నది. జన సమ్మర్లమూ తగ్గిపోయినది. ఆకాశం తెరిపిగా ఉంది.

ఏడ్చి ఏడ్చి అలసిపోయిన పసిపాప నిద్రలా మహానగరంకూడా ప్రశాంతంగా ఉంది. రాత్రి ఒకవంతు గడిచింది.

మహానగరం. ఆందులో ఓమూల పాతబంగళా, ఆ పాతబంగళాలో కారు గేరేజీ ఉంది.

ఆ కారు గేరేజీలో రామారావు కాపుర ముంటున్నాడు. అంటే, మార్వాడీ సేటు గారు మిక్కిలి దయకలవాడై గేరేజీ ప్రక్కనే ఇంకోగది లాంటిది కట్టించి దాన్ని, గేరేజీని నలభై రూపాయలకు రామారావుకు అద్దెకిచ్చాడు.

రామారావు కిందటి నెల అద్దె బకాయి పడ్డాడు.

రామారావు భయపడ్డాడు. ఒకవంతు రాత్రి గడిచిన తరువాత “సేబ్ గారు తనను పేరెట్టి పిలవడం రామారావుకు దిగుతైంది. రామారావు ఇదివరలో ఎప్పడూ బకాయిపడలేదు. క్రిందటి

నెలలో భార్యను పుట్టింటికి పంపించాడు. అందుకని యీ నెల అద్దె యివ్వలేక పోయాడు. రామారావు గదివాకిలిదాటి బయటకు వచ్చాడు. సేబ్ వరండాలో నిలుచుని పిలుస్తున్నాడు

రామారావు వరండాలోకి వచ్చాడు.

“చూశారా, రామారావుగారూ? ఈ కలాన్ని చూడండి జాగ్రత్తగా చూడండి. ఎంత ఖరీదవుతుందేమిటి!”

రామారావుకు ఆనందమైంది. అద్దె విషయం అడిగేందుకు కాదు సేబ్ పిలిచింది రామారావు ఉత్సాహంగా చూశాడు. అలాంటి కలం రామారావు ఎప్పుడూ చూచి ఎరుగడు. పరిశీలించి చూశాడు బాగా తెలిసినవాడిలాగా. “అబ్బా చాలా ఖరీదవుతుందండీ. ఇలాంటివి అసలు ఇప్పుడు దొరకనే దొరకటం లేదు” అన్నాడు. సేబ్ కు చాలా సంతోషమైంది


“ఎనభై రూపాయల వుతుంది” అన్నాడు సేబ్. రామారావు ఉత్సుకతతో చూశాడు దానివైపు.

“దొరికింది” అన్నాడు సేబ్.

రామారావు అదిరిపడ్డాడు. తనది చాలా విలువైన వస్తువు ఏదో పోయినట్లుగా వ్యధ కలిగింది అతనికి

చెప్పలేని ఆనూయ కలిగింది.

సేబ్ చెప్పకుని పోతున్నాడు. రిక్నా వాడు చూశాడట ముందు. దాని ఖరీదు నాలుగు రూపాయలకంటే ఎక్కువ ఉండ



ఆనకట్టలు, అభివృద్ధి పథకాలపల్ల  
ఎక్కువ ప్రయోజనం పొందేది  
ఎవరూ తెలుసా? - కంట్రాక్టర్లు,  
స్వామీదారులు!!

దని చెప్పాడట తాను. వాడు రెండు రూపాయలకు ఇచ్చాడట తాను వాన కురవకముందే ఇల్లు చేరుకుని ఉన్నట్లయితే ఈ కలం యీవాళ తనకు చిక్కేది కాదు ఇంత సెద్ద వానకురవటం, తాను బజారులో చిక్కుపడటం, తనకు ఇంటిదగ్గర పని వుండటంవలన రిక్షా వాడు రూపాయడిగినా, తాను ఒప్పకుని రావడం, వచ్చినందుకు రోడ్డుమీద ఇంత మంచి కలం పడిఉండటం రిక్షావాడేమూచి తీసుకున్నా తనకు రావలసి ఉండటం అంతా చెప్పాడు.

రామారావుకు ఎంతో బాధకలిగింది.

సేద్ ఎంతో తృప్తిగా ఉన్నాడు. రామారావు యోగక్షేమము జడిగి కను కున్నాడు. రామారావుకు మంటగా ఉంది. అసహ్యంగా ఉంది అసూయగా ఉంది. బాధగా ఉంది! కోపంగా ఉంది.

సేద్ కు నవ్వువస్తున్నది. తలుపుచాటున ఇంటావిడ నిలుచుని ఉంది. ఆమె కళ్లు ఉజ్జులంగా ఉంటాయి ఎప్పుడు అని సేద్ హృదయం పలుకుతున్నది. సేద్ తృప్తిగా మాట్లాడుతున్నాడు

రామారావు సేద్ దగ్గర సెలవు తీసుకొని తన గదిలోకి వెళ్ళాడు. పడుకున్నాడు నిద్ర రావటంలేదు. మనసు పరిపరిచివాలపోతున్నది. పరమేశ్వరునికి దరిదుల ఎడలగల నిర్ణయకు అతని మనస్సు మిక్కిలి నొచ్చుకోసాగింది. రామారావుకు యీ సంఘటన చాలా విచిత్రంగా ఉంది. అదృష్టం అనేది నిజంగా ఉన్నదనిపిస్తున్నది. ఈ సంఘటన తన చెప్పనిబడకపోతే చాలా బావుండేది ఆ కలం తనకు దొరికితే తన నుండి సేద్ గుంజుకున్నట్లుగా బాధపడసాగాడు రామారావు. మాటిమాటికి

భగవంతుడి ఏడల ఆతడి మనస్సు అప్రసన్నం కాసాగింది. రామారావుకు కథలు వ్రాసే అలవాటుంది. చాలసేపటి వరకు యీ సంఘటనను గురించే ఆలోచిస్తూ కూర్చున్నాడు.

మహానగరం.

వానకురిసి వెలిసింది.

ఒకానొక పేటలో ఒక గల్లీలో ఒక చోట కల్లు దుకాణం ఉంది.

ఒక్క గంటలో మూడురూపాయలు సంపాదించిన రిక్షావాడొకడు ఆ సంతోషం పట్టలేక ఆ కల్లుపాకలో కూచిని కడవు నిండా తాగుతున్నాడు.

ఇంకా సేపటికి వాడు ఇంటికి పోతాడు. మధ్యలో వాన కురిసింది కాబట్టి చొకయి పోయిన మల్లెదండల్ని పొద్దు పోయి ఇంటికిపోతూ ఏ బ్రిడ్జిమీదనో వాడు కొనవచ్చు. కొన్నా నిమిషాలో ఇంటికి పోయి పెళ్ళాన్ని కొట్టవచ్చు. వాడివెళ్లాం ఏడవనూ వచ్చు.

రామారావు రోడ్డుమీద దొరికిన కలాన్ని గురించి కథ వ్రాసి ముందు ముందు పదిరూపాయలు సంపాదించుకో

వచ్చు. భగవంతుని దయావిహీనతకు నొచ్చుకుంటూ కూడా:

అదేనగరంలో మరోచోట, మరో పేటలో రాత్రి పొద్దుపోయిన తరువాత కృష్ణమూర్తి తారకు ఉత్తరం రాదామని కలంకోసం చెతుక్కొని అది పోయిందని గ్రహించుకొని బావురుమని ఏడ్చి ఉండవచ్చు. తనకళ్లలో దూరం దూరంగా ప్రకాశిస్తున్న తారను తలచుకుని ఆమె యిచ్చిన కలాన్ని తాను హోటల్లో భోజనం చెయ్యడానికి వెళ్ళేటప్పుడో, భోంచేసి వచ్చేప్పుడో పో గొట్టుకొన్నందుకు ఆ రాత్రంతా కుమిలి పోనూవచ్చు.

పాపం కృష్ణమూర్తి చిండులో తల దాచుకుని తారను గురించే ఆలోచించుకొంటున్నాడు.

సేద్ రతన్ లాల్ ఎవరో తనదగ్గర 'కారు' తాకట్టుపెట్టి దబ్బు ఆడుగుతున్నట్లు కల కంటున్నాడు.

రిక్షావాడి భార్య 'తాగొచ్చావా సచ్చి నోడా' అని, సోటికి వచ్చినట్టల్లా తిడుతూంది.

రామారావు కథ వ్రాసుకుంటున్నాడు ఆ రామారావును నేనే.



బ్యాంకు : వాతావరణం పొడిగా ఉన్నప్పుడు మీకు గొడుగును అరువిచ్చి, వ్రాస మొదలైనప్పుడు దాన్ని తిరిగి ఇవ్వమని మిమ్మల్ని అడిగే సంస్థ.

—రాబర్ట్ ప్రాస్ట్.